

५४
फर्निचर/मॉड्युलर फर्निचर/ अंतर्गत सजावटीचे तसेच विशिष्ट प्रकारच्या वास्तुशास्त्रीयदृष्ट्या महत्वाच्या सजावटीच्या कामांकरीता कंत्राटदारांच्या नोंदणीबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक सीएटी १०९६/प्र.क्र.१७२/इमारती २
मंत्रालय, मुंबई ४०० ०३२.
दिनांक :- ११ ऑगस्ट, २००३

वाचा:- १) शासन निर्णय, सार्वजनिक बांधकाम विभाग क्र.सीएटी-१०९६/प्र.क्र.१७२/ इमारती-२, दिनांक २० एप्रिल १९९८.

२) शासन निर्णय, सार्वजनिक बांधकाम विभाग क्र.सीएटी-१०९६/प्र.क्र.१७२/ इमारती-२, दिनांक ११.०२.२००२.

प्रस्तावना:- संदर्भाधिन दिनांक २० एप्रिल, ९८ व दिनांक ११ फेब्रुवारी, २००२ च्या शासन निर्णयान्वये कंत्राटदारांच्या नोंदणीचे सुधारित नियम शासनाकडून निर्गमित करण्यात आले आहेत. शासकीय/निमशासकीय कार्यालयांमध्ये फर्निचर/मॉड्युलर फर्निचर/अंतर्गत सजावटीची कामे आता मोठ्या प्रमाणावर करण्यात येत आहेत. अशी कामे सजावट तसेच वास्तुशास्त्रीयदृष्ट्या महत्वाची व विशिष्ट स्वरूपाची असल्याने, ती कामे दर्जेदार होण्याच्या दृष्टिने त्या क्षेत्रातील तज्ञ व कुशलतेने काम करणाऱ्या व्यक्तींचा सहभाग असावा असा प्रस्ताव शासनाच्या विचाराधीन होता.

शासन निर्णय :- वर नमूद केल्याप्रमाणे फर्निचर/मॉड्युलर फर्निचर/अंतर्गत सजावटीचे तसेच वास्तुशास्त्रीयदृष्ट्या महत्वाची सजावटीची कामे ही विशिष्ट स्वरूपाची असल्याने ती कामे दर्जेदार होण्याच्या दृष्टिने उत्पादक अथवा पुरवठादार/अंतर्गत सजावटकारांची वेगळी नोंदणी करणेबाबत या निर्णयाद्वारे पुढीलप्रमाणे वर्गीकरणानुसार कंत्राटदार म्हणून नोंदणी करण्यास शासन मंजूरी देत आहे. सध्या महाराष्ट्र शासनाकडे नोंदणीकृत असलेल्या स्थापत्य कंत्राटदारांना अशा प्रकारच्या कामांच्या स्पष्ट भाग घ्यावयाचा असल्यास, त्यांनी पुढीलप्रमाणे वर्गीकरणानुसार नोंदणी करून घेणे अनिवार्य राहिल.

५५

- 2 -

फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकारांसाठी
कंत्राटदार नोंदणीचे वर्गीकरण.

नोंदणी वर्ग	काम करण्याची कमाल मर्यादा (रूपये लाखात)	किमान पतदारी (रूपये लाखात)	सरासरी वार्षिक अधिक उलाढाल (रूपये लाखात)	हातातील कामे (रूपये लाखात)	केलेली मोठी कामे(प्रारंभिक नोंदणी २ कामे, नुतनीकरण १ काम) (रूपये लाखात)	आस्थापने-वरील शासनमान्य अर्हताप्राप्त किमान तांत्रिक कर्मचारी वर्ग	नोंदणी शुल्क (रूपये लाखात)	नोंदणी मंजूर करण्याचे प्राधिकार	नोंदणी करणारे प्राधिकृत कार्यालय
१.	२.	३.	४.	५.	६.	७.	८.	९.	१०.
आय-१	अमर्याद	१००.००	२००.००	३००.००	१५०.००	२ पदवी/ पदविका प्राप्त वास्तुशास्त्रज्ञ, ४ अंतर्गत सजावटदार	०.२०	शासन	मुख्य वास्तुशास्त्रज्ञ
आय-२	१५०.००	३०.००	७५.००	९०.००	५०.००	१ पदवी/ पदविका प्राप्त वास्तुशास्त्रज्ञ, २ अंतर्गत सजावटदार	०.१५	शासन	मुख्य वास्तुशास्त्रज्ञ
आय-३	१००.००	२०.००	५०.००	६०.००	१५.००	२ अंतर्गत सजावटदार	०.१०	शासन	मुख्य वास्तुशास्त्रज्ञ
आय-४	५०.००	१०.००	२५.००	३०.००	७.००	१ अंतर्गत सजावटदार	०.०५	शासन	उप मुख्य वास्तुशास्त्रज्ञ
आय-५	१५.००	३.००	७.५०	१०.००	३.००	-	०.०३	शासन	उप मुख्य वास्तुशास्त्रज्ञ
आय-६	७.००	१.००	३.५०	३.००	२.००	-	०.०२	शासन	उप मुख्य वास्तुशास्त्रज्ञ

२. नोंदणी करणाऱ्या संबंधित प्राधिकृत कार्यालयाने वर नमूद केलेल्या वर्गीकरणानुसार नोंदणी प्रस्तावित करतांना पुढील अटी व शर्तीच्या अधिन राहून कार्यवाही करावी.

अ) नोंदणी प्रस्तावातील खाजगी कामे -

फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकाराने पार पाडलेल्या/हाती असलेल्या खाजगी कामांच्या बाबतीत संबंधित अनुज्ञाप्रीधारक वास्तुशास्त्रज्ञ/अभियंता यांचे प्रमाणपत्र अनिवार्य राहिले. खाजगी कामांच्या अंदाजित खर्चाच्या ५०% एवढी रक्कम उलाढालीसाठी तथा हाती असलेल्या कामांसाठी विचारात घेण्यात यावी.

ब) अर्हताप्राप्त वास्तुशास्त्रज्ञांना/अंतर्गत सजावटकार उमेदवारांना थेट नोंदणी देण्याबाबत.

१) वरिष्ठ वास्तुशास्त्रज्ञ किंवा त्यावरील पदावरून शासन सेवेतून नियत वयोमानानुसार निवृत्त झालेल्या किंवा किमान १० वर्षे शासन सेवेत कार्यरत राहून, शासन सेवेतून स्वेच्छानिवृत्ती

घेतलेल्या/राजिनामा दिलेल्या वास्तुशास्त्रज्ञांना देखील वर्ग आय ४ मध्ये थेट नोंदणी देण्यात यावी.

- २) बेरोजगार पदवी/पदविका प्राप्त वास्तुशास्त्रज्ञांना वर्ग आय-५ मध्ये थेट नोंदणी देण्यात यावी.
- ३) शासनमान्यता प्राप्त अभ्यासक्रम उत्तीर्ण झालेल्या बेरोजगार अंतर्गत सजावटकारांना वर्ग आय-६ मध्ये थेट नोंदणी देण्यात यावी.

वरील परिच्छेद २ व ३ मधील बेरोजगार उमेदवारांना प्रथम नोंदणीसाठी नोंदणी शुल्क आकारण्यात येणार नाही.

क) नोंदणी प्रस्तावासोबतच्या कागदपत्रांची छागनी / पडताळणी / खातरजमा करण्याबाबत

- i) फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकाराने मुख्य वास्तुशास्त्रज्ञ/उप मुख्य वास्तुशास्त्रज्ञ यांचेकडे नोंदणीसाठी प्रस्ताव दाखल केल्यानंतर प्रस्तावासोबत सादर केलेल्या प्रमाणपत्र/कागदपत्र याच्या सत्यतेबाबत तसेच कामाच्या किमतीच्या वाजवीपणाबाबतची खातरजमा मुख्य वास्तुशास्त्रज्ञ/उप मुख्य वास्तुशास्त्रज्ञ यांनी ज्या कार्यालयाने/प्राधिकरणाने अशी प्रमाणपत्रे/कागदपत्रे दिली आहेत, त्या कार्यालयांकडे प्रत्यक्ष संपर्क साधून/आवश्यक वाटल्यास कामास भेट देऊन करून घ्यावी.
- ii) फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकाराने सादर केलेल्या प्रस्तावातील मूळ प्रमाणपत्र/कागदपत्र याच्या सत्यतेबाबत खातरजमा केल्यानंतर नोंदणी संदर्भात शासनास सादर करावयाच्या प्रस्तावासोबत विविध प्रमाणपत्रे/कागदपत्रे यांच्या सत्य प्रतीलिपी ज्या कार्यालयाकडून प्रस्ताव सादर करण्यात येतो, त्या कार्यालयाच्या प्रमुखांच्या स्वाक्षरीनेच साक्षात्कृत केलेल्या असाव्यात. ही स्वाक्षरी, संबंधितांचे नांव, पदनाम व दिनांकांसह असावी.
- iii) फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकाराने खाजगी कामे केल्याबाबतची प्रमाणपत्रे प्रस्तावासोबत सादर केली असल्यास, ती कामे संबंधितांनीच केली आहेत याची शहानिशा संबंधित अधिकारी यांनी करावी तसेच त्या कामाच्या किमतीबाबत खातरजमा करावी.

३. संक्षेप अधिकार्यांकडे नोंदणी प्रस्ताव मंजुरीसाठी सादर करावयाच्या प्रस्तावासोबत "प्रमाणित करण्यात येते की, मे./श्री. -----या वर्ग ----- मधील नोंदणीच्या प्रस्तावात असलेल्या सर्व कागदपत्रांच्या/ प्रमाणपत्रांच्या सत्यतेबाबत संबंधित कार्यालयांशी संपर्क साधून खातरजमा करणेत आली आहे" असे प्रमाणपत्र मुख्य वास्तुशास्त्रज्ञ/उप मुख्य वास्तुशास्त्रज्ञ यांनी देणे अनिवार्य आहे.

४. मुख्य वास्तुशास्त्रज्ञ/उप मुख्य वास्तुशास्त्रज्ञ यांनी नोंदणीबाबतच्या प्रस्तावाची सखोल छाननी करून वर नमूद केल्याप्रमाणे प्रस्तावातील विविध प्रमाणपत्रांच्या सत्यतेबाबत खातरजमा करूनच आवश्यक अटीची/निकषांची पूर्तता होत आहे, असेच प्रस्ताव मंजुरीसाठी शासनास सादर करावेत.

५. मुख्य वास्तुशास्त्रज्ञ/उप मुख्य वास्तुशास्त्रज्ञ यांच्याकडून प्राप्त झालेल्या नोंदणी प्रस्तावातील प्रमाणपत्र खोटी असल्याचे निदर्शनास आल्यास संबंधितांची नोंदणी रद्द करण्यात येईल व त्यांचेविरुद्ध मुख्य वास्तुशास्त्रज्ञांमार्फत उचित कायदेशीर कारवाई करण्यात येईल. तसेच प्रस्तावातील कागदपत्रांचं छाननी/पडताळणी/खातरजमा करणेबाबत दक्षता न घेतल्याबाबत ज्या कार्यालयातून असे प्रस्ताव सादर करण्यात येतील त्या मुख्य वास्तुशास्त्रज्ञ/उप मुख्य वास्तुशास्त्रज्ञांवर व त्या कार्यालयातील इतर संबंधितांवर कारवाई करण्यात येईल, याचीही नोंद घ्यावी.

६. शासकीय/निमशासकीय प्रयोजनासाठी फर्निचर/मॉड्युलर फर्निचर/अंतर्गत सजावटीची कामे नोंदणीकृत फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकार यांचेकडूनच करून घेणे सर्व क्षेत्रीय अधिकाऱ्यांवर बंधनकारक राहिल. अशी कामे अनोंदणीकृत फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकार यांचेकडून करावयाची झाल्यास, त्यास शासनाची मंजूरी घेणे हे संबंधित अधिकाऱ्यास/यंत्रणेस बंधनकारक राहिल.


७. नोंदणीकृत कंत्राटदारांचे दर्जाव्रतीकरण व नुतनीकरण या बाबी संदर्भाधीन दिनांक २०.०४.१९९८ च्या शासन निर्णयातील अटी व शर्तीनुसार करण्यात यावे.

८. वरील माध्यमातून उपलब्ध होणाऱ्या नोंदणी शुल्काची रक्कम "००५९-सार्वजनिक बांधकामे इतर जमा" या लेखाशीर्षाखाली जमा करण्यात यावी.

९. हे आदेश तात्काळ अंमलात येतील.

१०. हे आदेश सार्वजनिक बांधकाम विभागाचे आंतर वित्तीय सल्लागार व उप सचिव यांच्या सहमतीने काढण्यात येत आहेत.

महाराष्ट्राचे राज्यपाल यांच्या आदेशानुसार व नांवाने.


(शि. वि. तामखडे)

उप सचिव, महाराष्ट्र शासन.

प्रत,

मा. मुख्यमंत्री यांचे प्रधान सचिव,
मा. उप मुख्यमंत्री यांचे खाजगी सचिव,
मा. मंत्री (सा.बां.)/पाटबंधारे यांचे खाजगी सचिव,
महालेखापाल-१, मुंबई/महालेखापाल-२, नागपूर,
महानगर आयुक्त, मुंबई महानगर प्रादेशिक विकास प्राधिकरण, मुंबई (एम.एम.आर.डी.ए),
दुग्धविकास आयुक्त, वरळी, मुंबई-१८,
सचिव (रस्ते)/सचिव (बांधकाम), सांख्यिक बांधकाम विभाग, यांचे स्वीय सहाय्यक
गर्व मंत्रालयीन प्रशासकीय विभाग प्रमुख, मंत्रालय, मुंबई
सर्व मुख्य अभियंता, सा.बां.विभाग/पाटबंधारे प्रादेशिक विभाग,
मुख्य वास्तुशास्त्रज्ञ, महाराष्ट्र राज्य, मुंबई,
मुख्य अभियंता, १) महाराष्ट्र, गृहनिर्माण व क्षेत्र विकास प्राधिकरण, मुंबई, गृहनिर्माण भवन, बांद्रा (पूर्व), मुंबई-५१,
२) मुंबई महानिर्माण व क्षेत्र विकास मंडळ, मुंबई,
व्यवस्थापकीय संचालक, महाराष्ट्र औद्योगिक विकास महामंडळ, अंधेरी, मुंबई,
व्यवस्थापकीय संचालक, महाराष्ट्र राज्य रस्ते विकास महामंडळ/शहर व औद्योगिक विकास महामंडळ, (सिडको),
मुंबई,
व्यवस्थापकीय संचालक, पाटबंधारे विकास महामंडळ, कृष्णा/तापी/गोदावरी/विदर्भ, महाराष्ट्र जीवन प्राधिकरण,
एक्सप्रेस टॉवर्स, मुंबई,
सर्व विभागीय आयुक्त, महसूल विभाग,
सर्व आयुक्त, महानगरपालिका (२ प्रतीसह),
महासंचालक, माहिती व जनसंपर्क संचालनालय, मुंबई,
सर्व जिल्हाधिकारी,
सर्व मुख्य कार्यकारी अधिकारी, जिल्हापरिषदा,
अधीक्षक अभियंता व प्रादेशिक अधिकारी, भूपृष्ठ वाहतूक मंत्रालय, चेंबूर, मुंबई,
सर्व अधीक्षक अभियंते, सा.बां.विभाग/पाटबंधारे विभाग,
उप मुख्य वास्तुशास्त्रज्ञ, मुंबई, पुणे, औरंगाबाद, नागपूर,
अधीक्षक अभियंता, पोलीस गृहनिर्माण व कल्याण महामंडळ, वरळी, मुंबई/महानगर पालिका, ठाणे/पुणे/कल्याण,
संचालक, उपवने आणि उद्याने, मुंबई,
प्रतिनियुक्तीद्वारे सर्व अधिकारी, (अवर सचिव, सेवा, सा.बां.विभाग यांचे मार्फत)
सर्व कार्यकारी अभियंते, सा.बां.विभाग/पाटबंधारे विभाग/जिल्हा परिषद,
सर्व अधिकारी/कार्यासन अधिकारी, सा.बां.विभाग/पाटबंधारे विभाग, मंत्रालय, मुंबई,
कक्ष अधिकारी (लेखापरीक्षा/सारसंग्रह), सा.बां.विभाग, मंत्रालय, मुंबई-३२,
निवड नस्ती, (कार्यासन इमारती-२), सा.बां.विभाग, मंत्रालय, मुंबई,